

بِسْمِ اللَّهِ الرَّحْمَنِ الرَّحِيمِ



**د مولانا سعيد افغاني د سولې او تفاهم، نشراتي ارگان**  
**www.said-afghani.org**  
 آزاده، ټولنيزه، علمي، فرهنگي و نشراتي ارگان



Dr.Said Afghani


**د مولانا سعيد افغاني : آزاده ، ټولنيزه ، علمي ، فرهنگي او نشراتي ارگان ته ښه راغلاست !**

فضل الرحمن « فاضل »  
 تاريخ نشر: 26 فبروري 2022 م



د لوی خدای په نامه

# د شرق نابغه سيد جمال الدين « افغاني »

د شرق نابغه  
 سيد جمال الدين افغاني



دكتور سعيد افغاني

38

په مصر کې د افغانستان سفارت فرهنگي خانګه

لکه چې پوهنيزو د شلمې پيړۍ په دويمه نيمايي کېني ، افغانستان د ازهرپوهنتون ته محصلين د زدکړو لپاره ليرل پيل کړل ، که په دقيقه توګه د هغو محصلينو ترمنځ بررسي ترسره شي ، د همغه محصلينو په ډله کېني د دکتور محمد سعيد افغاني نوم په سر کېني راځي ، چې د زدکړی په وخت کېني پدې هيواد کېني په عربي ژبه د ده ليکنی هم چاپ شوی .

د ليرل شوي محصلينو ترمنځ ځيني نوموړو هم شتون درلود چې وروسته د افغانستان په سياسي او علمي ډگرونو كښي بڼه و ځلیدل چې : پوهاند غلام محمد « نيازي » ، استاد برهان الدين « رباني » ، استاد عبد رب رسول « سياف » ، حضرت صبغت الله « المجددي » ، پوهاند عبدالسلام « عظيمي » ، پوهاند وفي الله « سمیعی » ، محمد موسی « شفیق » ، محمد صديق « سيلانی » ، عبدالقيوم « رهبر » ، سيف الرحمن « سايف » ، عنايت الله « رشيد » ، پوهاند محمد كبير ، پوهاند غلام صفر « پنجشيري » ، جوهر « صديقي » ، پوهاند نعمت الله « شهراني » ، ډاکتر سيدجان « بيان » ، محمد گلاب « بشار » ، پوهاند عبدالعزیز ، پوهاند غلام محی الدين « دريز » او په لسگونو نور چې د خپلي دورې لایق محصلين و .

د دی ځلیدلی کسانو په جمله کښي راځي ، مگر د خپلي تحصيلي دورې په موده کښي چې په مصر کښي اوسیدل د عربي او مصري مخاطبانو ترمنځ يې د خپلو آثرو او تالیفاتو نشر کولو ته پاملرنه ونه کړه .



**در عکس : محصلين افغانی پوهنتون الازهر جمهوری عربی مصر مورخ ( روز شنبه 17 سپتمبر سال 1966 در ترمینل میدان هوایی قاهره**

**قطار ایستاده ؛ از راست به چپ : استاد شهید برهان الدین « ربانی » ، استاد جوهر « صديقي » ، استاد حبيب الرحمن « جدير » ، مرحوم دكتور محمد سعيد « سعيد افغانی » ، استاد مرحوم وفي الله « سمیعی » ، استاد حبيب الله « غالب » و ډاکتر سيد جان « بيان » .**

**قطار نشسته ؛ از چپ به راست : استاد عبد الحكيم خان ، استاد نعمت الله « شهرانی » ، استاد محمد اكبر « ضیایی » ، استاد عبد الرشید « ملاخيل » ، استاد مرحوم محمد صديق « سيلانی » ، استاد ډاکتر احمد « خطیبی » ، استاد یاقوت ، استاد محمد حبيب « سراج » و استاد عبد الجلی « یوسفی »**

\*\*\*\*\*

څيرنی څرگندوي چې يوازي دكتور سيد محمد موسى «توانا» خپله د دوکتورا رساله يا تيزس په « ۱۹۷۱ م » کال کښې د « الإجتهد و مدى حاجتنا اليوم في العصر الحاضر » تر عنوان لاندې او همدارنگه دكتور عنايت الله « ابلاغ » خپله رساله د «امام أبوحنيفة المتكلم» تر عنوان لاندې په قاهره کې د زدکړې پای ته رسولو وروسته چاپ کړئ. دوه کتابونه چې په عربي نړۍ کې يې خاص شهرت لري او آن تر دې چې د « ۱۹۷۱ م » کال څخه راپدېخوا چې چا د اجتهاد په هکله کتاب ليکلی هر ورومرو د پوهاند دكتور سيد محمد موسى «توانا» اثر يې د عمده مرجع او سرچينې څخه شميرل کيږي .

ولي دكتور محمد سعيد « سعيد افغاني » له دوي نه د مخه خپل مهم کتابونه لکه نابغة الشرق « په ۱۹۶۷ م » کال کښې او همدارنگه شيخ الإسلام عبد الله الأنصاري الهروي، مبادئه وآراؤه الكلامية والروحية په کال « ۱۹۶۸ م » کښې په قاهره کې يې چاپ کړل، چې پدې لړ کې يې د نورو څخه مخکښ دي.

که څه هم د شلمې پيړۍ په وروستيو او د يووېشتمې پيړۍ په لومړيو کې يې خدای بخښلي دكتور محمد امان « صافي » خپل څو اثار په قاهره کې يې چاپ ته ورسول، ولي د ده گټور کتابونه د هغه دورې وروسته چاپ شول چې په مصر کې يې هستوگنه غوره کړه او د عربي هيوادونو په پوهنتونونو کې يې د استاد په توگه وظيفه ترسره کوله. مگر د دكتور سعيد افغاني ښوالی پدې کې يې و چې د تحصيل په دوره کې يې خپل کتابونه چاپ کړل او د زدکړو پای ته رسولو وروسته، افغانستان ته ولاړ .

د يادونې وړ ده چې هغه کسان چې مصر ته د زدکړو لپاره راتلل لکه : استاد برهان الدين « رياني » او داسې نور، دوي په هيواد د ننه د مجلو او ورځپاڼو سره د ليکنو او د همکارۍ تجربه درلوده ولي د دوي ترمنځ يوازیني کس سعيد افغاني و چې قاهرې ته د تگ څخه مخکې د نجم المدارس مديریت په غاړه درلود او په هغه مدرسه کې يې د « النجم » په نوم جريده په « ۱۳۳۷ » هجري لمريز کال کې يې د زدکړوونکو د پوهې له پاره تاسيس کړه، همدارنگه يې د « اخلاق » په نوم نشریه هم د حبيبيې په لېسه کې يې د تدريس په وخت کې يې د اساس ډبره ايښې وه تر څو زدکړونکي ليکنی او شاعری ته تشويق کړي.

په هر ترتيب « دشرق نابغه » کتاب چې نن يې درنو لوستونکو ته وړاندې کوو د سيد جمال الدين « افغاني » د پيژندنې، افکارو او نړيوالو کړنو په ډگر کې يې د مهمو اثارو څخه بلل کيږي. د دې کتاب عربي متن هغه وخت په قاهره کې خپور شو، کله چې د لطف الله خان « جمالي » د کتاب ژباړه د دې عنوان لاندې ( جمال الدين الأسد آبدی المعروف بالافغاني كما يقدمه ابن أخته ميرزا لطف الله خان ) خپور شو، دغه کتاب د صادق نشأت ايراني او دكتور عبد المنعم حسنين مصريې له خوا د فارسي څخه عربي ته وژباړل شو او د دې ژباړې څخه هدف دا وه ترڅو په سيد جمال الدين حمله وکړي او د ده افغانيت د پوښتنې لاندې راوړي او همدارنگه د ده اصلي عقیده او مذهب باندې گوزارونه وکړي، دا هغه څه وو چې وروسته په اتيايمه لسيزه کې يې ډاکټر لوييس عوض هغې ته ادامه ورکړه .

ما کله چې د دكتور محمد سعيد افغاني ژوندليک د هغه نږدې دوست او ملگري پروفيسور عبدالله بختياني « خدمتگار » په کتاب « څو ديني ستوري » کې يې مطالعه کړ په هغه ځای کې يې چې وايي :

( مولوي ولاړ او دكتور راستون شو ) داسې ښکاري چې هغه په دوه څلويښت کلني کې يې مصر ته د زدکړو لپاره تللی، چې پدې عمر کې يې هرڅوک چې وي بايد ډېر زيات لوړ همت ولري چې د

زدکړی یوې مرحلې د انقطاع څخه وروسته، یوځل بیا تحصیل ته مخ وړوي او د زده کوونکي په چوکۍ کیني، لکه څنگه چې پوهیږو دکتور سعید افغاني لا د مخه خپله کورنی تشکیل کړی وه، چې څو بچیان یې هم درلودل، خو د ده لور همت دئ دې ته تیار کړ چې د «۱۳۴۲» څخه تر «۱۳۴۷ هجري لمريز کال» کې مصر ته راشي ترڅو په اسلامي فلسفه کیني ماسټري او دکتورا تر لاسه کړي.

دلته د یادونې وړ بولم هغه کسان چې د کابل د عربي دارالعلوم څخه فارغ وو، د دوی شهادت نامي په افغانستان کیني د بکلوریا سره معادله وی، مگر په مصر کیني د ازهر پوهنتون شرعي پوهنځیو سره مقایسه او لیسانس ته معادله کیدلی، له همدې کبله د دکتور سعید افغاني او د خدای بڅنبلې محمد موسی شفیق، شهادت نامي هم د لیسانس سره معادله او دوي په ماسټري دوره کیني شامل شول.

د افغانستان د دیني مدرسو د تحصیل کچه د هغه څخه څرگندېږي چې دکتور سعید افغاني د کابل دارالعلوم کیني مخکې له دې چې په پنځم ټولگي کیني شامل شي، د هغه څخه د نحوی په علم کیني د «شرح جامي» په کتاب کیني امتحان و اخیستل شو او د بریالي کیدو وروسته د کابل دارالعلوم په پنځم ټولگي کیني شامل شو، نو هغه څوگ چې د «شرح جامي» کتاب امتحان ورکړي ترڅو د کابل عربي دارالعلوم په پنځم ټولگي کیني شامل شي او اته ۸ کاله نور هم درس ووايي، نو څرگندی ږي چې په هغه وخت کیني د درسي نصاب کچه په عربي دارالعلوم کیني کوم حد کیني وه.

دغه معادله چې د عربي دارالعلوم شهادت نامه په ازهر کیني په لیسانس معادله کیري د ځینو خوښه نه وه، له همدې کبله په هغه وخت کیني په قاهره کیني د افغانستان سفارت رسماً د ازهر پوهنتون څخه غوښتنه وکړه چې د افغانستان د دیني مدرسو شهادت نامي دې په لیسانس نه معادله کوي، بلکه هغه دې د بکلوریا سره برابر معادله کړي او برابر وگڼي. نو کله چې دکتور سعید افغاني د دکتورا سند سره کابل ته لاړ او غوښتل یې چې د شرعیاتو په پوهنځي کیني استاد او علمي کدر وټاکل شي د کابل پوهنتون اداري هیئت د مخالفت سره مخامخ شو، ورڅخه و غوښتل شول ترڅو د ماسټري او دکتورا شهادت نامي ترڅنگ د لیسانس شهادت نامه هم راوړي، د دکتور سعید افغاني له خوا داسې منطقي استدلال چې گني د ازهر مشهور او لوی پوهنتون د ده د عربي دارالعلوم شهادت نامه په لیسانس معادله کړه، کار ورنکړ او دی پیني د دکتور سعید افغاني په روحیه باندې منفي تاثیر وکړ چې غوښتل یې د کابل پوهنتون په چوکات کیني خدمت وکړي، د ټولو نه مهمه دا وه چې د کابل پوهنتون د شرعیاتو پوهنځي د یو هغه وتلي کس د تجربې څخه چې هیواد په دیني مدارسو کیني روزل شوی و او درس یې ویلی و او مولوي و چې دکتورا یې هم واخیسته، او کولئ شول ترڅو نورو طالب علمانو له پاره نمونه وي.

**ولی بدبختانه داسې ونه شول او خلک د هغه کس د تجربې نه چې هغه د لغمان د خیر آباد د عمرزیو د زدکړی مرکزونو څخه خان د نړۍ مشهور او وتلي پوهنتون یعنی الازهر ته ورسو، محروم پاتي شو.**

زه په خپله د دکتور سعید افغاني د نوم سره د شپږ څلویښتو کلونو راپدېخوا آشنا وم او د نن څخه څلویښت کاله په خوا د دکتور سعید کور چې زما د مشر ورور شهید استاد سایف د کرایي کور سره نژدی و او د جمعي لمونځ به مو په یو مسجد کیني ادا کولو، ډېر ځله مي دکتور سعید افغاني لیدلی همدا رنگه مي د ده زامنو هر یو:

دکتور امین الدین «سعیدی» او دکتور صلاح الدین «سعیدی» چې د ابوحنیفه په مدرسه کیني ز ما څخه دوه کاله مخکې وو پیژندل او یو ځل یې د ارواښاد ډاکټر صاحب سعید افغاني لیدو او زیارت

ته هم ورغلم او زه يې د يو ځوان په توگه ډېر تشويق کړم ، د ۱۳۵۶ لمريز کال په پسرلي کښې چې د ژمي رخصتو څخه له بدخشان نه کابل ته را وگرځيدم ( د شرق نابغه ) کتاب مې وليد چې د سيد جمال الدين د اتيايمې کليزې په مناسبت د « ۱۳۵۵ » لمريز کال د کب مياشت کښې د بيهقي د چاپولو مؤسسې له خوا د چاپ څخه راوتلی و .

ددې کتاب د چاپ دواړه مهتمان زما دوستان و، يويې د دکتور صاحب سعيد افغاني زوي بناغلي امين الدين «سعيدی» او بل مهتمم چې د ابوحنيفه د مدرسې د مبارز او په علم مين خدای بخښلی عبدالرزاق فهيم و، چې زما له پاره د دوی نومونه د کتاب د مهتمانو په توگه بله جاذبه هم درلوده .

د ( شرق نابغه ) په افغانستان کښې د لوستونکو له پاره ډېر په زړه پورې او په خاص ډول يې هرکلی وشو، چې ډېر ژر يې نسخې خرڅې او بيدرکه شوی، تر دې ځايه چې ليکوال يې مجبور شو ترڅو په خپل مصرف د کتاب زر ۱۰۰۰ ټوکه نورې نسخې هم چاپ کړي .

مخکې د دې چې دا کتاب په دويم ځل په قاهره کښې چاپ شي د کتاب په مراجعه کولو کښې راته څرگنده شوه چې نوموړی کتاب لا هم ډېر نوي او بکر مطلبونه لري او د لوړې علمي څيړنې څخه برخمن دی .

که چيرته پدې کتاب نيوکه وشي هغه نکتي ته به اشاره وشي چې د دې کتاب زياتی مراجع په عربي ژبه دي، او شايد د ليکوال د وطن څخه لريوالی لامل گرځيدلی وي، چې د سيد جمال الدين آثار په فارسي ژبه د څيړونکي او عاليقدر مؤلف سره نه وو، په خاصه توگه د سيد هغه مهمی رسالې اصلي متن يعنی ( نيچريه ) چې مرحوم سعيد افغاني د هغه رسالې په عربي ژباړل شوي نسخې څخه گټه پورته کړی .

په هر ترتيب دا کتاب هم د افغانستان د فکري پانگې څخه دی، چې په قاهره کښې د افغانستان سفارت د دکتور سعيد افغاني قدرمن زوي بناغلي دکتور امين الدين «سعيدی» څخه يوه نړۍ مننه کوي چې د کتاب کامل او تيب شوی متن يې د افغانستان سفارت ته ليرلی دی او موږ هم پدې وياړو چې ټولو هيوادالو او په خاصه توگه د مصر په پوهنتونونو کښې ځوانو محصلينو ته دا کتاب وړاندی کوو.

مخکې د دې چې دا سرريزه پاي ته ورسوم لازمه گڼم چې د خدای بخښلي دکتور سعيد افغاني يوي بلی بښيگنې ته اشاره وکړم، هغه هم دا چې خدای بخښلي خپل کتاب « نابغة الشرق » چې په عربي ليکلې و، يوه لسيزه وروسته يې د خپلو خلکو په ژبه يعنی پښتو ته وژباړلو، ترڅو د کتاب څخه لا زياته گټه پورته شي، دا پداسې حال کښې چې په زرگونه افغان محصلينو د ماسټرۍ او دکتورا رسالې يا « تيزس » په بهرنيو ژبو ليکلي دي، ولي د خپلو خلکو د گټې اخيستنې لپاره يې خپلو ژبو ته ندي ژباړلي، که چيرته دوي ټولو د دکتور سعيد افغاني په لاره قدم ايښی وای او خپل آثار يې د خپلو خلکو په ژبو ژباړلي وو، نن ورځ به د افغانستان علمي کتابونو ته په زرگونه نور علمي کتابونه هم ورزيات شوي وو .

د « شرق نابغه » د ليکوال سعيد افغاني او د عالي مقام ويبنوونکي « سيد افغاني » اروا وي دی بناډې وي !

فضل الرحمن « فاضل »

قاهره

ليندۍ ۱۳۹۴ دسمبر - ۲۰۱۵ م صفر المظفر ۱۴۳۷ ق

[www.said-afghani.org](http://www.said-afghani.org) - پارگشت به صفحه اصلی